

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (UASI)

Parti oħra quddiem il-Bord tal-Appell: MIP Metro Group Intellectual Property GmbH & Co. KG (Düsseldorf, il-Ġermanja)

Informazzjoni dwar il-proċedimenti quddiem l-UASI

Proprietarju tat-trade mark ikkontestata: ir-rikorrenti

Trade mark ikkontestata kkonċernata: trade mark Komunitarja figurattiva li tinkludi l-element verbali "REAL HAND COOKED"
– Applikazzjoni għal reġistrazzjoni Nru 9 062 688

Proċedimenti quddiem l-UASI: proċedimenti ta' oppożizzjoni

Deċiżjoni kkontestata: deċiżjoni tar-Raba' Bord tal-Appell tal-UASI tas-6 ta' Ottubru 2014 fil-Każ R 842/2013-4

Talbiet

- tannulla d-deċiżjoni kkontestata;
- tikkundanna lill-UASI għall-ispejjeż.

Motiv invokat

- Ksur tal-Artikoli 8(1)(b), 64, 75, 76 u 83 tar-Regolament Nru 207/2009.

Rikors ipprezentat fl-24 ta' Dicembru 2014 – Gascogne Sack Deutschland u Gascogne vs Il-Kummissjoni

(Kawża T-843/14)

(2015/C 056/38)

Lingwa tal-kawża: il-Franċiż

Partijiet

Rikorrenti: Gascogne Sack Deutschland GmbH (Wieda, il-Ġermanja), u Gascogne (Saint-Paul-les-Dax, Franza)
(rappreżentanti: F. Puel u E. Durand, avukati)

Konvenuta: Il-Kummissjoni Ewropea

Talbiet

Ir-rikorrenti jitolbu li l-Qorti Ġenerali joghġobha:

- tikkonstata r-responsabbiltà mhux kuntrattwali tal-Unjoni Ewropea minhabba l-proċedura segwita quddiem il-Qorti Ġenerali li kisret ir-rekwiżiti marbutin mal-osservanza ta' terminu raġonevoli għall-ġhoti ta' sentenzi;

Konsegwentement,

- tikkundanna lill-Unjoni Ewropea għall-hlas ta' kumpens xieraq u integrali għad-danni materjali u morali sostnuti mir-rikorrenti minhabba l-aġir illegali tal-Unjoni, li jikkorrispondi għas-sommom segwenti, flimkien mal-interessi kumpensatorji u moratorji bir-rata applikata mill-Bank Ċentrali Ewropew għall-operazzjonijiet prinċipali tiegħu ta' rifinanzjament, miżjuda b'żewġ punti perċentwali, mid-data tal-preżentata tar-rikors:

- EUR 1 193 467 bhala telf sostnut minhabba l-hlas tal-interessi legali addizzjonali applikati għall-valur nominali tas-sanzjoni lil hinn minn terminu raġonevoli;
- EUR 187 571 bhala telf sostnut minhabba l-hlasijiet addizzjonali tal-garanzija bankarja lil hinn minn terminu raġonevoli;

- EUR 2 000 000 bhala qliegħ mhux magħmul u/jew it-telf subit minhabba l-“pieni tal-incertezza”, u
- EUR 500 000 bhala dannu morali;
- sussidjarjament, jekk ikollu jiġi kkunsidrat li l-ammont tad-dannu sostnut għandu jkun is-sugġett ta' evalwazzjoni ġdida, tordna perizja skont l-Artikoli 65(d), 66(1), u 70 tar-Regoli tal-Proċedura tal-Qorti Ġenerali;
- f'kull każ, tikkundanna lill-Unjoni Ewropea għall-ispejjeż ta' din il-proċedura.

Motivi u argumenti prinċipali

Insostenn tar-rikors tagħhom, ir-rikorrenti jinvokaw motiv wieħed, ibbażat fuq il-ksur tat-tieni paragrafu tal-Artikolu 47 tal-Karta tad-Drittijiet Fundamentali tal-Unjoni Ewropea, minhabba t-tul eċċessiv tal-proċedura quddiem il-Qorti Ġenerali u, għaldaqstant, fuq il-ksur tad-dritt fundamentali tagħhom sabiex il-każja tagħhom tiġi deċiża f'terminu raġonevoli.

Rikors ipprezentat fit-30 ta' Diċembru 2014 – GHC vs Il-Kummissjoni

(Kawża T-847/14)

(2015/C 056/39)

Lingwa tal-każja: il-Ġermaniż

Partijiet

Rikorrenti: GHC Gerling, Holz & Co. Handels GmbH (Hamburg, il-Ġermanja) (rappreżentant: D. Lang, avukat)

Konvenuta: Il-Kummissjoni Ewropea

Talbiet

- tannulla d-Deċiżjoni ta' Implimentazzjoni tal-Kummissjoni C (2014) 7920, tal-31 ta' Ottubru 2014, kif ukoll l-allokazzjoni lir-rikorrenti ta' kwota għas-sena 2015 għat-tqegħid fis-suq tal-idrofluworukarburi, sa fejn dawn jistabbilixxu għar-rikorrenti valur ta' referenza baxx wisq u jallokaw kwota baxxa wisq għall-2015;
- tikkundanna lill-konvenuta għall-ispejjeż tal-proċeduri.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv ibbażat fuq ksur tar-Regolament (UE) Nru 517/2014 ⁽¹⁾
 - Ir-rikorrenti ssostni li l-konvenuta stabbilixxiet għar-rikorrenti valur ta' referenza baxx wisq u allokatalha kwota baxxa wisq għas-sena 2015. Hija tilmenta l-fatt li fil-kalkolu tagħha, il-Kummissjoni hadet inkunsiderazzjoni l-iżvilupp tal-istokkijiet fis-snin ta' riferiment.
 - Ir-rikorrenti ssostni li r-redazzjoni, l-oriġini, is-sistematika, l-ispirtu u l-għan tar-Regolament Nru 517/2014 ma jiġġustifikawx it-tehid inkunsiderazzjoni tal-iżvilupp tal-istokkijiet.
 - Fil-kuntest ta' dan il-motiv, ir-rikorrenti ssostni li l-iżvilupp annwali tal-istokkijiet ma jippermettix lill-importaturi u lill-esportaturi li ma humiex produttori li jikkonstataw il-kwantitajiet effettivament imqiegħa fis-suq iżda jwettaq distorsjoni tal-konstatazzjoni tagħhom għad-dannu tar-rikorrenti.
2. It-tieni motiv ibbażat fuq ksur tal-prinċipju ta' ugwaljanza skont l-Artikolu 20 tal-Karta tad-Drittijiet Fundamentali tal-Unjoni Ewropea
 - Ir-rikorrenti ssostni li hija ingustament żvantaggata mit-tehid inkunsiderazzjoni tal-iżvilupp annwali tal-istokkijiet fis-snin ta' riferiment meta pparagunata mal-importaturi li jbiegħu l-istokkijiet tagħhom matul is-sena ta' riferiment u li ma hażnuhomx lil hinn minn tmiem is-sena.